



'अब मुझे कोई दिक्कत नहीं'

छो टे पढ़ें की जानी-मानी अभिनेत्री निया शर्मा अब वेब सीरीज का रुख भी कर चुकी हैं। यहाँ पर निया के बोलड अवतार ने सभी को चौंका दिया। निया शर्मा ने हाल ही में ओटीटी प्लैटफॉर्म पर दिए बोलड सीन को लेकर बात की है। निया ने टीवी शो 'जमाई राजा' के बेव स्पिन ऑफ 'जमाई राजा 2.0' में अभिनेता रवि दुबे के साथ कई स्टीमी सीन दिए हैं। सीन को लेकर निया ने बताया कि उन्हें इस तरह के सीन करने में अब हिचकिचाहट क्यों महसूस नहीं होती है? इसके साथ ही निया ने रवि के साथ काम करने का अनुभव भी साझा किया है। 'जमाई राजा 2.0' के अभिनेता रवि दुबे की पत्नी सरगुन मेहता ने बताया था कि वहाँ शुरुआत में इंटीमेट सीन करने को लेकर काफी असहज थे। वहीं अब निया ने बताया है कि उन्हें ऐसी कोई हिचकिचाहट नहीं थी। निया ने बताया कि मैं बाकी सबसे काफी पहले ही ओटीटी स्पेस पर आ गई थी, जब ये शुरू ही हो रहा था। मैं टिवस्टेड से आई थी, ये सीरीज काफी पहले ही चल गई थी जब कोई एक्सपेरिमेंट के लिए तैयार ही नहीं था। बोलड सीन को लेकर निया ने कहा, मैंने वहाँ सब कर लिया है। मैं एक तरह से ओटीटी स्पेस पर सहज हो गई हूँ। वहीं उन्होंने अपने को-स्टार रवि दुबे को लेकर कहा जब रवि की बात आती है, तब मैंने हमेशा उन्हें अच्छा, सभ्य और गंभीर अभिनेता पाया है। मुझे रवि के साथ इस तरह के सीन करने में कोई दिक्कत नहीं हुई। वहाँ आपको कभी असहज महसूस नहीं करवाते हैं।

स्टंट वीडियो किया शेयर

बॉ लीवुड अभिनेत्री दिशा पाटनी ने सोशल मीडिया पर अपना स्टंट वीडियो शेयर किया है। दिशा ने सोशल मीडिया पर एक वीडियो साझा किया, जिसमें वह शानदार स्टंट कर रही हैं। वीडियो में दिशा बैकफ्लिप, कार्टव्हील, फ्लायप और स्विंगिंग स्टंट करते हुए नजर आ रही हैं। दिशा के स्टंट



को देखकर उनके कथित बॉयफ्रेंड अभिनेता टाइगर श्राफ भी खुद को कमेट करने से नहीं रोक सके। उन्होंने कहा कि वाह! काश मैं ऐसा कर पाता। दिशा के इस वीडियो को देख उनके फैंस भी काफी एक्साइटेड हैं। फैंस लगातार कमेट करके दिशा के इस स्टंट की खूब तारीफ कर रहे हैं। दिशा पाटनी, सलमान खान अभिनीत फिल्म राधे में काम करती नजर आयेंगी। सलमान और दिशा ने इससे पहले फिल्म भारत में साथ काम किया है। राधे इसी साल 2021 ईद के मौके पर सिनेमाघरों में रिलीज की जाएगी।

शाहरुख के साथ फिल्म 'पठान' की शूटिंग शुरू करेंगे सलमान

बॉ लीवुड स्टार शाहरुख खान की आने वाली फिल्म 'पठान' की शूटिंग सलमान खान शुरू करेंगे। फिल्म में सलमान एक अतिथि भूमिका में नजर आएंगे। फिल्म का निर्माण 'यश राज फिल्म्स' के बैनर तले किया जा रहा है और इसके निर्देशक सिद्धार्थ आनंद हैं। सूत्रों के अनुसार, सलमान यहाँ यश राज स्टूडियो में शाहरुख के साथ शूटिंग करेंगे। शाहरुख की आखिरी फिल्म 'जीरो' 2018 में आई थी, उसमें भी सलमान अतिथि भूमिका में नजर आए थे। रिपोर्टों में यह भी कहा गया है कि इस साल की शुरुआत में सलमान खान और शाहरुख खान साथ में शूटिंग करने वाले थे लेकिन कोरोना वायरस के प्रतिबंधों के कारण, योजना पूरी नहीं हुई। सिद्धार्थ आनंद के निर्देशन में बन रही इस फिल्म में दीपिका पादुकोण और जॉन अब्राहम भी मुख्य भूमिकाओं में होंगे। जॉन कथित तौर पर फिल्म में प्रतिपक्षी की भूमिका निभाते नजर आएंगे। उनके अलावा, इसमें एक महत्वपूर्ण भूमिका में डिंपल कपाड़िया भी हैं। पठान के निर्माताओं ने फिल्म में एक विशेष कैमियो बनाने के लिए सलमान खान की फिल्म में एंट्री करवायी है। फिल्म में सलमान खान अपनी टाइगर वाले रोल में नजर आएंगे। यानी कि पठान और टाइगर एक साथ फिल्म में मिलने वाले हैं।



राजस्थान पहुंची जैकलीन

खबर है कि इस समय जैकलीन के पास 4 बड़े बजट फिल्मों हैं और एक के बाद एक शूट के साथ उनका शूटिंग शेड्यूल फुल-पैक है। जैकलीन जनवरी के पूरे महीने के दौरान भूत पुलिस और सर्कस की शूटिंग में व्यस्त थीं।



पवन सिंह ने पूरी की फिल्म 'मेरा भारत महान' की शूटिंग

भो जपुरी सिनेमा के पावर स्टार पवन सिंह ने देशप्रेम की भावना से ओतप्रोत फिल्म 'मेरा भारत महान' की शूटिंग पूरी कर ली है। पवन सिंह फिल्म की शूटिंग एक महीने से उत्तर प्रदेश के जौनपुर समेत लखनऊ के विभिन्न लोकेशनो में कर रहे



थे। उन्होंने अपनी इस फिल्म की पूरी शूटिंग पहली शेड्यूल में ही पूरी कर ली है। वो प्रांजल फिल्म्स क्रियेशन प्राइवेट लिमिटेड के बैनर तले बनी फिल्म के निर्माता सत्यजीत राय और बिपुल राय है जबकि फिल्म के निर्देशक देवन्द्र तिवारी है। फिल्म 'मेरा भारत महान' में पवन सिंह के साथ रवि किशन भी दमदार रोल में नजर आयेंगे। निर्देशक देवेंद्र तिवारी ने कहा, "मेरे लिए पवन सिंह काफी लकी है उनके साथ निर्देशन की यह मेरी दूसरी फिल्म है। यह फिल्म बड़ी मेगा बजट वाली फिल्म है, जिसे दर्शक और भी पसंद करेंगे। फिल्म में एक बढ़कर एक गाने और दृश्य फिल्माये गये हैं जो किसी बॉलीवुड से कम नहीं है।" गौरतलब है कि देश भक्ति से ओत प्रोत फिल्म पवन सिंह डबल शेड्स में दिखाई देंगे। फिल्म में भोजपुरी के तीन खूबसूरत अभिनेत्री अंजना सिंह, मणि भट्टाचार्य और गरिमा परिहार भी चुनौतीपूर्ण भूमिका में नजर आयेंगी। रविकिशन का मानना है यह फिल्म हर वर्ग के दर्शकों पसंद आयेंगी। लोक से हटकर इस फिल्म का निर्माण बड़े लेवल से किया गया है। फिल्म में अवकाश यादव, संजीव सिद्धार्थ, कमला किशन, संतोष पहलवान, धामा वर्मा, संजय वर्मा, अनूप लोटा, संजीव मिश्रा, ज्योति कलश एवं अन्य हैं।

'प्यार तो होना ही था' पांच मार्च को होगी रिलीज



भो जपुरी अभिनेता-सिंघर अरविंद अकेला कल्लू की फिल्म 'प्यार तो होना ही था' 05 मार्च को रिलीज होगी। ए.सी.एच. एंटरटेनमेंट प्रा. लि. बैनर तले निर्मित फिल्म 'प्यार तो होना ही था' का रिलीज डेट आउट कर दिया गया है। यह फिल्म सबसे पहले मुंबई और गुजरात में

रिलीज की जायेगी। उसके बाद यह फिल्म बिहार-झारखंड के साथ उत्तर प्रदेश, दिल्ली और पंजाब में भी रिलीज होगी। मुंबई और गुजरात के सिनेमाघरों में फिल्म 'प्यार तो होना ही था' का प्रदर्शन 05 मार्च को होना है, जबकि बिहार और झारखंड के सिनेमाघरों में यह फिल्म 12 मार्च को दस्तक देगी। 12 मार्च को

ही इस फिल्म को उत्तर प्रदेश, दिल्ली और पंजाब में भी रिलीज किया जायेगा। फिल्म के निर्माता अमित हिंडोचा ने बताया कि हमने अपनी फिल्म 'प्यार तो होना ही था' के रिलीज की सारी तैयारियाँ पूरी कर ली हैं। हम बस इतना कहना चाहते हैं कि कोरोना महामारी की वजह से पूरे एक साल बाद एक बेहतरीन फिल्म आपके लिए सिनेमा में होगी। आप जरूर जायें और इस फिल्म को देखें। फिल्म 'प्यार तो होना ही था' का ट्रेलर कुछ दिन पहले रिलीज हुआ था, जो अब वायरल है। गौरतलब है कि फिल्म 'प्यार तो होना ही था' के निर्देशक प्रमोद शास्त्री हैं। फिल्म में अरविंद अकेला कल्लू के साथ यामिनी सिंह, कनक यादव, सुशील सिंह, देव सिंह, अनूप अरोरा, समर्थ चतुर्वेदी, बालेश्वर सिंह, रोहित सिंह मटरू, पुष्पा वर्मा, सुधा झा, अशोक शुक्ला, बबलू खान, चंदन कश्यप, दीपक सिंह मुख्य भूमिका में हैं।

फिल्म के निर्माता अमित हिंडोचा ने बताया कि हमने अपनी फिल्म 'प्यार तो होना ही था' के रिलीज की सारी तैयारियाँ पूरी कर ली हैं। हम बस इतना कहना चाहते हैं कि कोरोना महामारी की वजह से पूरे एक साल बाद एक बेहतरीन फिल्म आपके लिए सिनेमा में होगी। आप जरूर जायें और इस फिल्म को देखें। फिल्म 'प्यार तो होना ही था' का ट्रेलर कुछ दिन पहले रिलीज हुआ था, जो अब वायरल है।


'लोगों के मिलने-जुलने व बात करने का तरीका बदल गया'



बॉ लीवुड सनसनी सनी लियोनी ने अपने इंस्टा अकाउंट पर बिकिनी पहने एक फोटो डाली है, जो फैंस के आकर्षण का केन्द्र बन गई है। वह है ही इतनी खूबसूरत। उन्होंने हाल में ब्लू स्विमसूट में अपनी स्टायलिश फोटो शेयर की है। सनी ने फोटो के साथ लिखा, अगर कोई मेरा नाम भूल गया हो तो यह मेरे हेट पर लिखा है। इस तस्वीर में सनी लियोनी का चेहरा हट से छिपा हुआ है, जिस पर उनका नाम लिखा है। सनी लियोनी के दुनियाभर में करोड़ों फैंस हैं। उनकी तस्वीरों को सोशल मीडिया पर काफी पसंद किया जाता है। उनकी बिकिनी में फोटोज देखते ही देखते वायरल हो जाती हैं। सनी के फैंस उनके स्टायलिश अंदाज के दीवाने हैं। लियोनी इन दिनों अपनी अगली फिल्म की शूटिंग के लिए परिवार के साथ केरल में हैं। सनी केरल में रियलिटी शो स्प्लिट्सविलिा की शूटिंग में व्यस्त हैं। यह शो 6 मार्च से शुरू होने वाला है। सनी विक्रम भट्ट के डायरेक्शन में बन रही फिल्म अनामिका में काम कर रही हैं। पिछली बार सनी लियोनी वेब सीरीज बुलेट्स में करिश्मा तन्ना के साथ नजर आई थीं। हाल में सनी ने डेटिंग को लेकर एक बयान दिया था। उनका मानना है कि हर साल लोगों का डेटिंग स्टाइल बदल जाता है। दरअसल, कोरोना की वजह लोगों के मिलने-जुलने और बात करने का तरीका बदल गया है। पिछले दिनों सनी लियोनी धोखाधड़ी के आरोपों के चलते सुर्खियों में आई थीं। एक शख्स ने एक्सेस पर धोखाधड़ी का आरोप लगाया था। जिसके बाद यह केस केरल हाइकोर्ट तक जा पहुंचा था। बता दें कि सनी लियोनी शो बिगा बॉस में हिस्सा लेने के बाद पॉपुलर हुई थीं। तब से उनकी लोकप्रियता में कोई कमी नहीं आई है। लोग उनकी खूबसूरती और बोलडनेस के दीवाने हैं। वह सोशल मीडिया में कुछ भी पोस्ट करती हैं। वह सनसनी बन जाता है।


'थलाइवी' का टीजर रिलीज़

बॉ लीवुड अभिनेत्री कंगना रनौत की आने वाली फिल्म 'थलाइवी' का टीजर रिलीज हो गया है। कंगना रनौत इन दिनों तमिलनाडु की दिवंगत पूर्व मुख्यमंत्री जयललिता की बायोपिक 'थलाइवी' में काम कर रही हैं जिसका टीजर रिलीज कर दिया गया है। कंगना रनौत ने इस फिल्म की टीजर ट्विटर पर अपने फैंस से शेयर किया है। कंगना ने इसे पोस्ट करते हुए लिखा है, जया अम्मा के लिए उनकी बर्थ डेनिसरी पर उनकी कहानी देखिए ... थलाइवी 23 अप्रैल 2021 को सिनेमाघरों में आ रही है। गौरतलब है कि फिल्म में कंगना, जयललिता के किरदार में नजर आएंगी। कंगना लंबे वक्त से इस फिल्म के लिए काफी मेहनत कर रही थीं। जयललिता के किरदार के लिए कंगना ने न सिर्फ भरतनाट्यम सीखा है, बल्कि तमिल भाषा पर भी अपनी पकड़ बनाई। इसके अलावा जयललिता के लुक में ढलने के लिए



कंगना ने घंटों तक प्रोथेटिक मेकअप करवाया। 'थलाइवी' हिंदी के अलावा तमिल और तेलुगु भाषा में भी रिलीज की जायेगी।

आलिया की 'गंगूबाई काठियावाड़ी' का टीजर रिलीज़



बॉलीवुड अभिनेत्री आलिया मट्ट की आने वाली फिल्म 'गंगूबाई काठियावाड़ी' का टीजर रिलीज हो गया है। बॉलीवुड फिल्मकार संजय लीला गंसाली इन दिनों आलिया मट्ट को लेकर फिल्म 'गंगूबाई काठियावाड़ी' बना रहे हैं। इस फिल्म में आलिया मट्ट एक देशी का किरदार निभाती दिखेंगी, जो मुंबई के कमाटीपुरा में जबरदस्ती लायी जाती है और फिर वह वहाँ की नेता बनकर उभरती है। आलिया मट्ट ने अपने ट्विटर अकाउंट से 'गंगूबाई काठियावाड़ी' का टीजर रिलीज किया है। फिल्म गंगूबाई काठियावाड़ी 30 जुलाई को रिलीज होगी।